



ກຳລັງທັບເສຣີປະຊາທິປະໄຕລາວ

Lao Liberal Democratic Movement & Freedom Fighters

Central Representative P. O. Box 189486. 2121 Broadway St. Sacramento, CA. 95818. U.S.A.

P.O Box 189486. 2121 Broadway St. Sacramento, CA 95818 U.S.A.

www.laofreedom.com



ສູນກາງຕາງໜ້າ

ພັກ ແລະກຳລັງທັບເສຣີປະຊາທິປະໄຕລາວ.

* ຫ້ອງການ ປະທານພັກເສຣີປະຊາທິປະໄຕລາວ.

ເລກທີ ໒໔໗/ປພຖຂ/ມ໒໕໐໙

ບົດຄວາມ

ຜົນກະທົບຈາກການຈັດສັນທີ່ດິນ

ຄວາມຫລົ່ມເຫລວໃນການຈັດສັນທີ່ດິນ ຊອງພັກຮັດ ໄດ້ນຳຄວາມເດືອດຮ້ອນ ມາສູ່ປະຊາຊົນ ຫລາຍທີ່ສຸດ!. ພວກເຂົາ ໄດ້ພົບກັບບັນຫາສາຣະພັດຢ່າງ... ເຊັ່ນ: ບັນຫາການສູນເສຍທີ່ດິນທຳມາຫາກິນ, ບັນຫາການສ້າງເອົາດິນ ໂດຍທາງຕຣົງ ແລະທາງອ້ອມ, ຖືກບັງຄັບໃຫ້ຍົກຍ້າຍໂດຍທີ່ບໍ່ໄດ້ຮັບ ຄ່າຕອບ ແທນຢ່າງສົມເຫດສົມຜົນ, ປະຊາຊົນຢູ່ຊົນະບົດ ບໍ່ໄດ້ຮັບໜັງສືຕາດິນເປັນຊອງຕົນເອງ. ສິ່ງຕ່າງໆເຫລົ່ານີ້, ລ້ວນແລ້ວແຕ່ເປັນການກົດໝ່ວງ ຖ່ວງດຶງການສ້າງສາພັນ ຊອງປະຊາຊົນໃຫ້ຕົກຢູ່ໃນຄວາມທຸກຕລອດ ເວລາຢ່າງຈິງໃຈ.

ຕອນເຊົ້າມາມີອຳນາດໃໝ່ໆ...ປະຊາຊົນໄດ້ສູນເສຍບ້ານເຮືອນ, ໄຮ່ນາ ຮົ່ວສວນໄປຢ່າງຫລວງຫລາຍ, ຍ້ອນຖືກບັງຄັບໃຫ້ຍົກຍ້າຍໄປຕັ້ງບ້ານໃໝ່, ເອົາບ້ານນ້ອຍໂຮມບ້ານໃຫຍ່, ເຮັດນາລວມໝູ່, ເລັ່ງສ້າງ ສັງຄົມນິຍົມໂດຍບໍ່ຜ່ານທຶນນິຍົມ...ແຕ່ເມື່ອໂຄງການສ້າງ " ວິມານເທິງອາກາດ" ຫລົ່ມເຫລວ,ບ້ານເຮືອນ ຮົ່ວສວນ ທີ່ປະຊາຊົນໄດ້ຮ່ວມກັນບຸກເບີກສັບຊ່ວຍອອກໄປນັ້ນ, ສ່ວນຫລວງຫລາຍ ໄດ້ກາຍເປັນຮົ່ວສວນ ສ່ວນຕົວ ຊອງຄນະພັກຄນະບັນຊາ, ຊອງຜູ້ມີອຳນາດອິດທິພົນໄປໝົດ.

ຄວາມຊັດເຊ່ງທີ່ດິນ, ນັບວັນ ນັບມືຫລາຍຊັ້ນ ຍ້ອນຍຶດເອົາດິນຊອງປະຊາຊົນໄປ, ແທນທີ່ ຈະສົ່ງເສີມໃຫ້ປະຊາຊົນ ໄດ້ສັບຊ່ວຍ ຊຍາຍພື້ນທີ່ອອກໄປ ຫລືສົ່ງເສີມໃຫ້ຜູ້ມີດິນແລ້ວ ໄດ້ບຸກຜັງ ບໍ່ໃຫ້ເປັນດິນເຮືອ ຫວ່າງເປົ້າ; ແຕ່ພັກຮັດ ຊ້ຳພັດໃຊ້ແຜນຕັດຮອນ, ຍຶດເອົາ, ກົດກັ້ນບໍ່ໃຫ້ມີໂອກາດ ນຳໃຊ້ ຜົນແຜ່ນດິນ ທີ່ເປັນຮົ່ວສວນຊອງຕົນ ໄດ້ສ້າງສາທຳມາຫາກິນຢ່າງສດວກສບາຍ.

ປະຊາຊົນລາວ ທັງໃນເມືອງ ແລະຊົນະບົດ ແຕ່ເໜືອຕາລອດໃຕ້ ລ້ວນແຕ່ໄດ້ຮັບ ຄວາມ
ຊັດເຊ່າ ກັນ ໃນການນຳໃຊ້ດິນ ເພື່ອສ້າງສາທຳມາຫາກິນ, ຖືກກັນແກ້ງ" ບໍ່ໃຫ້ໄດ້ຢູ່ເປັນສຸຂ " ລ້ວນແຕ່ຖືກພັກຮັດ ສໍ້ໂກງ ເອົາດິນໄປທັງນັ້ນ!... ແມ່ນກະທັ່ງດິນມູນມໍຣະດົກ ດົກທອດມາໄດ້ ຫລາຍ
ຊົ່ວຄົນແລ້ວ, ກໍຖືກກັນແກ້ງ ເອົາໄປດ້ວຍເຫດຜົນຕ່າງໆນາໆ...ເປັນຕົ້ນ: ພັກຮັດອ້າງວ່າ ບໍ່ເສັຽພາສີ,
ບໍ່ມີເບີຕາດິນ, ເປັນເຂດພັທນາ... ຢັ່ງໄປກວ່ານັ້ນ, ກໍໃຊ້ອຳນາດເຮັດການ! ກຸ້າບໍ່ອອກໄປ...ພັກຮັດກໍຖືວ່າ
ຕ້ານພັກຕ້ານຮັດ, ມີໂທດເຖິງຕາຍ ດັ່ງກໍຣະນີປະຊາຊົນ ຢູ່ພື້ນທີ່ບຶງທາດຫລວງວຽງຈັນ ໄດ້ຮັບຢູ່
ໃນປະຈຸບັນນີ້.

ພັກຮັດ ບໍ່ໄດ້ເອົາໃຈໃສ່ແກ້ໄຂ, ຄວາມບໍ່ຍຸຕິທັມເກີດຂຶ້ນກັບປະຊາຊົນ ໂດຍປະປ່ອຍໃຫ້ບໍຣິສັດປູກ
ດິນໄມ້ອຸດສະຫະກຳມ ຊອງຕ່າງຊາດ, ເປັນຕົ້ນ: ບໍຣິສັດຈີນ ຢູ່ທາງພາກເໜືອແລະບໍຣິສັດ ວຽດນາມຢູ່ທາງ
ພາກໃຕ້ບຽດຢັດກວມເອົາດິນຊອງປະຊາຊົນໄປຢ່າງຫລວງຫລາຍ.

ບໍຣິສັດປູກຢາງ ຊອງວຽດນາມ, ບໍ່ພຽງແຕ່ບຽດຢັດເອົາສວນກາເຟຊອງປະຊາຊົນເທົ່ານັ້ນ, ຍັງເອົາ
ດິນ ປ່າປົກປ້ອງແຫ່ງຊາດ 10,000ha., ເອົາດິນຊອງປະຊາຊົນເມືອງພູວົງ 10,000ha., ເມືອງບາຈຽງ
ຈເຣີນສຸຂ 10,000ha. ແລະເມືອງສາຣະວັນອີກ 10,000ha. ໂດຍທີ່ພັກຮັດເມີນເສີຍ. ພວກເຂົາ
ບໍ່ໄດ້ ຮັບຄ່າຕອບແທນເທົ່າທີ່ຄວນ. ພວກເຂົາ ບໍ່ໄດ້ຮັບການຕັກເຕືອນ ບອກໃຫ້ຮູ້ລ່ວງໜ້າ ກ່ອນທີ່ພັກຮັດ
ຈະລົງລາຍເຊັນ ຊາຍພື້ນທີ່ທຳມາຫາກິນ ໄຮ່ນາຮົ່ວສວນຊອງພວກເຂົາ ໃຫ້ບໍຣິສັດຕ່າງຊາດແຕ່ຢ່າງໃດເລີຍ.

ການກະທຳຊອງພັກຮັດ ທີ່ມີລັກສະນະຊາຍຊາດ ຊາຍປະຊາຊົນຄືດັ່ງນີ້, ໜ້າເປັນຫວ່າງແລະວິຕົກ ຕໍ່
ອະນາຄົດຊອງຊາດລາວ ຄົນລາວເຫລືອທີ່ສຸດ! ຍ້ອນພັກຮັດວຽງຈັນ ຜູ້ມີຈິດໃຈອຳມະຫິດ, ບໍ່ພຽງແຕ່ໃຊ້
ອຳນາດ ອິດທິພົນເຖື້ອນຊອງຕົນ ສແວງຫາຜົນປໂຍດ ສ່ວນຕົວ, ຫາກຳໄຮຈາກກັນກລົງທຶນ, ຈາກການ
ຄ້າໄມ້ເຖື້ອນ, ຄ້າຢາເສບຕິດ, ຄ້າມະນຸດເທົ່ານັ້ນ, ຍັງທຳລາຍຊວນແລະກຳລັງໃຈ ຊອງປະຊາຊົນຕື່ມອີກ,
ທັງໆທີ່ພວກເຂົາ ໄດ້ສ້າງສາທຳມາຫາກິນດ້ວຍຄວາມບໍຣິສັດໃຈ, ໂດຍຖືເອົາແຜ່ນດິນແມ່ຊອງຕົນເປັນທີ່ຕັ້ງ
ກໍຍັງຖືກຄຸກຄາມແລະກັນແກ້ງຈາກພັກຮັດ ຢ່າງບໍ່ມີວັນສິ້ນສຸດລົງໄດ້!

ສນັ້ນ, ພວກເຮົາ ປະຊາຊົນພັກ ແລະກຳລັງທັບເສຣີປະຊາທິປະໄຕລາວ ຮຽກຮ້ອງມາຍັງອົງການ
ຈັດຕັ້ງສາກົນ, ຕາລາດຣ່ວມຢູໂຣບ, ສະມາຄົມເອຊຽນ ຈົ່ງໄດ້ບີບຮັດພັກຮັດວຽງຈັນ ແຮງຊື່ນກວ່າເກົ່າ...
ໃຫ້ເຄົາຣົບຕໍ່ ສິດທິເສຣີພາບ ຊອງປະຊາຊົນຢ່າງແທ້ຈິງ, ຢຸດຕິກັນແກ້ງປະຊາຊົນ ໃຫ້ຕົກທຸກໄດ້ຍາກ
ຢູ່ຕາລອດເວລາ ເພື່ອເປັນການສ້າງເງື່ອນໄຂ ຊໍການຊ່ວຍເຫລືອຈາກຕ່າງປະເທດ ແລ້ວນຳເອົາມາແບ່ງປັນ
ເຂົ້າຖົງ ຊອງຕົນເອງອີກຕໍ່ໄປ ແລະບີບຮັດ ໃຫ້ພັກຮັດວຽງຈັນ ຕ້ອງປ່ຽນຮັຖບານໂດຍໄວ.

ສູນກາງຕາງໜ້າ
ພັກ ແລະກຳລັງທັບເສຣີປະຊາທິປະໄຕລາວ
ກອງວິຈັຍ
ວັນທີ ໒໖ ມີນາ ໒໐໐໙